



જાવડાજીવ

તંત્રી : રોહિન ઘોળકીયા • સહતંત્રી: પ્રકાશ ઘોળકીયા .

વેબ સાઇટ : ##kwws=22#mdjdgjvklvkwldq1frp#####hpdb-jduyqplnucqW#C#ckr1frp

ટે.નં(મો)૯૮૨૫૧૬૯૩૯૬

અમદાવાદથી
દર શનિવારે
પ્રસિધ્ધ થતું
સાપ્તાહિક

આપનું લવાજમ બાકી છે ? (હા)- (ના)
(સરનામાનું સ્ટીકર ઉપાડવા
વગર પરત કરો)

Li#xgthjyhuhg#so#uhwxxu#wr<
કાર્યાલય : ૨/૧૦ (૩૦૮) સોનિયા
એપાર્ટમેન્ટ પી.ટી.કોલેજ રોડ,
નારાયણનગર
પાલડી, અમદાવાદ-૭

YEAR-29 • ISSUE: 35 DATE: 29-08-2020 • SATURDAY • PAGES : 4 • PRICE Rs. One • YERLY-SUB:Rs. 60/

૨૦૧૯-૨૦માં ભારતમાં બેન્કોના ફોડમાં જંગી વધારો, રૂ.૧.૮૫ લાખ કરોડના કૌભાંડ આચરાયા

ભારતમાં બેન્ક ફોડમાં ફક્ત સંખ્યાની દૃષ્ટિએ જ નહીં પરંતુ રકમની દૃષ્ટિએ પણ જંગી ઉછાળો આવ્યો છે. નાણાંકીય વર્ષ ૨૦૧૯-૨૦માં દેશમાં રૂ. ૧.૮૫ લાખ કરોડના બેન્ક કૌભાંડો આચરવામાં આવ્યા છે. જે અગાઉના વર્ષની સરખામણીમાં અઠી ગણો વધારો દર્શાવે છે. રિઝર્વ બેન્ક ઈન્ડિયાના ૨૦૧૯-૨૦ના વાર્ષિક રિપોર્ટમાં આ ચોકાવનારી વિગતો જણાવવામાં આવી છે. નાણાકીય વર્ષ ૨૦૧૮-૨૦માં બેન્કોમાં કુલ રૂ. ૭૧,૫૦૦ કરોડના કૌભાંડ આચરવામાં આવ્યા હતા જે પછીના વર્ષે અચાનક વધીને રૂ. ૧.૮૫ લાખ કરોડ પર પહોંચ્યા છે. ૨૦૧૮-૧૯માં કૌભાંડોની સંખ્યા ૬૭૯૯

હતી જે ૨૦૧૯-૨૦માં વધીને ૮૭૦૭ થઈ હતી. બેન્ક કૌભાંડોમાં સરકારી બેન્કો આ બાબતમાં વધુ સજાગ હતી. તેની ફક્ત ૧૮.૪ ટકા રકમ જ ફસાઈ હતી. સરકારી બેન્કોમાં ફોડના ૫૦ ટકા, ખાનગી બેન્કોમાં ૩૫ ટકા અને વિદેશી બેન્કોમાં ૧૧ ટકા કેસો નોંધાયા હતા. ખાસ કરીને લોન લઈને તેને પરત નહીં કરવાના સૌથી વધુ કિસ્સા નોંધાયા હતા. કૌભાંડની કુલ રકમના ૭૬ ટકા રકમ ટોચની ૫૦ લોનમાં જ ફસાઈ હતી. રિઝર્વ બેન્કે ચેતવણી ઉચ્ચારી હતી કે કોરોનાને કારણે ઈકોનોમી હાલકડોલક થઈ રહી છે. ત્યારે જુલાઈથી સપ્ટે. બીજા ક્વાટરમાં આર્થિક વિકાસ દરમાં મોટો ઘટાડો

થશે. આખા વર્ષમાં જીડીપીમાં ૪ થી ૧૦ ટકાનો ઘટાડો સંભવી શકે છે. રિઝર્વ બેન્કના અહેવાલમાં જણાવ્યા મુજબ નાણાંકીય વર્ષ ૨૦૨૦-૨૧માં ભારતનો ગ્રોથ રેટ માઈનસ ૬ ટકા રહેશે. જો કોરોનાને કારણે ડબલ ફટકો પડશે તો ગ્રોથ રેટ માઈનસ ૭.૬ ટકા રહી શકે છે. દેશમાં કોરોનાને કારણે ૬૮ દિવસ લોકડાઉન અમલમાં રહ્યું તેના કારણે મેન્યુફેક્ચરીંગ સેક્ટર અને માઈનીંગ સેક્ટરને સૌથી વધુ રૂ. ૨.૭ લાખ કરોડનું નુકશાન થયું હતું. સરકાર અને રિઝર્વ બેન્ક નાણાંભીડ અનુભવી રહી છે. બેન્ક રૂ. ૨૦૬૪૨ કરોડની સરકારી જામીનગીરી વેચીને પૈસા ઉભા કરશે તેમ જણાવાયું હતું.

ભારતનો પ્રવાસ પાકિસ્તાન, યમન અને સીરીયા જેવો જોખમી, અમેરિકાના નાગરિકોને ભારત નહી જવાની સલાહ જરી કરાઈ

અમેરિકાએ પોતાના નાગરિકોને ભારતનો પ્રવાસ નહીં ખેડવાની સલાહ આપી છે. અને ભારતને પ્રવાસ સુરક્ષાની દૃષ્ટિએ ચોથા નંબરની સૌથી નીચી પાયરીમાં પાકિસ્તાન, યમન, સીરીયા ની સમકક્ષમાં મુકી દીધું છે. અમેરિકાના રાષ્ટ્રપતિ ડોનાલ્ડ ટ્રમ્પે પોતાના ચુંટણી પ્રચારના વીડીયોમાં નરેન્દ્ર મોદીનો ઉપયોગ કર્યો છે. પરંતુ ભારત સાથે દોસ્તીના તમામ દાવા કરનાર અમેરિકાએ પોતાના નાગરિકોને હાલ પુરતુ ભારતનો પ્રવાસ નહીં ખેડવાની સલાહ આપી છે. અમેરિકાએ આ માટે ભારતમાં કોરોના સંકટ, ગુનાખોરી અને આતંકવાદ જેવા કારણો દર્શાવ્યા છે. એટલું જ નહીં અમેરિકાએ ભારત યાત્રા માટે સુરક્ષાની દૃષ્ટિએ રેટિંગ ૪ નક્કી કર્યું છે. જેને અમેરિકાની પરિભાષામાં સૌથી અસલામત માનવામાં આવે છે. આ રેટિંગ ૪ ની શ્રેણીમાં ભારત સિવાય યુધ્ધગ્રસ્ત સીરીયા, આતંકવાદના કેન્દ્ર સમાન પાકિસ્તાન, ઈરાન, ઈરાક અને યમને જેવા દેશો સામેલ છે. ઈન્ડિયન ટુરીઝમ એન્ડ હોસ્પિટાલિટી ફેડરેશને ભારત સરકારને વિનંતી કરી છે કે એ અમેરિકાની સરકારને ટ્રાવેલ એડવાઈઝરી બદલવા માટે દબાણ કરે.

સુપ્રીમ કોર્ટની માંડી માંગવાનો વકીલ પ્રશાંત ભુષણનો ધરાર ઇન્કાર



કોર્ટના તિરસ્કારના મામલામાં વરિષ્ઠ વકીલ પ્રશાંત ભુષણે સુપ્રીમ કોર્ટ સમક્ષ માંડી માંગવાનો ઈન્કાર કરી દીધો છે અને કહ્યું છે કે એ મારો વિચાર હતા અને તેના પર હું કાયમ છું. જજોની વિરુદ્ધ પોતાના ટૂવીટ માટે તિરસ્કારના દોષિત ગણવામાં આવેલા વરિષ્ઠ વકીલ પ્રશાંત ભુષણે સુપ્રીમ કોર્ટમાં પોતાનો જવાબ રજૂ કર્યો હતો. તેમણે રજૂ કરેલા પોતાના નિવેદનમાં કહ્યું કે મારું માનવું છે કે સુપ્રીમ કોર્ટે મૌલિક અધિકારોના સંરક્ષણ માટેની આશાનો અંતિમ ગઠ છે. જો હું માંડી માંગીશ તો એ મારા

અંતરાત્માનો તિરસ્કાર હશે. મારું ટૂવીટ અદાલત પર મૌલિક અધિકાર માટેના મારા વિશ્વાસનું પ્રતિનિધિત્વ કરે છે અને મારા નિવેદનને પરત લેવું નિષ્કાહિન માંડી કહેવાશે. તેમણે કહ્યું કે મારું નિવેદન સદ્વાનાપુર્ણ હતું. અત્રે ઉલ્લેખનીય છે કે સુપ્રીમ કોર્ટે પ્રશાંત ભુષણને માંડી માંગવા ૨૪ ઓગષ્ટ સુધીનો સમય આપ્યો હતો. પ્રશાંત ભુષણને સુપ્રીમ કોર્ટના તિરસ્કાર બદલ દોષિત ઠરાવાઈ ચુક્યા છે. પરંતુ હજુ સજા સંભળાવાઈ નથી. તેમણે કરેલા બે ટ્વિટ ન્યાયતંત્રની અવમાનના સમાન

હોવાનું સુપ્રીમ કોર્ટ દ્વારા ઠેરવાયું હતું. સુપ્રીમ કોર્ટે ભુષણને દોષિત ઠેરવતી વખતે જો કે તેમને તેમના નિવેદન અંગે ફેરવિચારણા કરવા પણ જણાવ્યું હતું. તેમના પર સાબિત થયેલા આરોપો જોતાં ભુષણને છ મહિનાની કેદ અને બે હજાર રૂપિયા સુધીનો દંડ અથવા તો બને સજા થઈ શકે છે.

ગ્રાહક મિત્રોને વિનંતી.

આપનું #લવાજમ બાકી છે/પૂરું થયેલ છે. લવાજમ મનીઓર્ડરથી નીચેના સરનામે મોકલી શકો છો. તમારી જાગૃતતા અમારું બળ છે.

નવકાન્તિ સાપ્તાહિક

૩૦૮, સોનિયા એપાર્ટ.
પીટીકોલેજ રોડ, નારાયણ નગર
અમદાવાદ - ૭
ફોન નં. ૯૮૨૫૧૬૯૩૯૬-

કોરોનાના પાપે સો વર્ષની સૌથી ભીષણ મંદી : કુમાર મંગલમ બિરલા

દેશના અગ્રણી ઉદ્યોગપતિ અને હિન્દાલ્કો ઈન્ડસ્ટ્રીઝના ચેરમેન કુમાર મંગલમ બિરલાએ જણાવ્યું હતું કે કોરોના મહામારી અને તેને પગલે લાગુ કરાયેલા લોકડાઉનને કારણે દેશમાં સો વર્ષે એક વાર સર્જાય તેવી મહામંદી સર્જાઈ છે. આ નાણાંકીય વર્ષમાં પણ દેશમાં જીડીપી ઘટે તેવી આશંકા તેમણે વ્યક્ત કરી હતી. બિરલાએ જણાવ્યું હતું કે કોરોના બરાબર એવા સમયે ટ્રાટક્યો છે જ્યારે વૈશ્વિક આર્થિક પ્રવાહી સ્થિતિ તથા દેશમાં નાણાંકીય સિસ્ટમમાં સર્જાયેલા સંકટના કારણે પહેલેથી જ દેશના અર્થતંત્રની રફતાર ધીમી પડી ચુકી છે. બિરલાએ શેરધારકોને પાઠવેલા એક પત્રમાં જણાવ્યું છે કે ભારતનો ૮૦ ટકા જીડીપી એવા જિલ્લાઓમાં સર્જાય છે જે જિલ્લો લોકડાઉન વખતે રેડ અથવા તો ઓરેન્જ કેટેગરીમાં મુકાયા હતા. ત્યાં આર્થિક ગતિવિધિઓ પર માઈ અસર પડી હતી. તેના કારણે ચાલુ નાણાંકીય વર્ષમાં જીડીપીમાં ખાસ્સો ઘટાડો આવે તેવી સંભાવના છે. હાલની પ્રવાહી પરિસ્થિતિમાં કશું પણ ભાખવું અશક્ય છે. જો કે એ નક્કી છે કે પ્રતિભાશાળી નેતૃત્વ, મજબુત બિઝનેસ ફન્ડામેન્ટલસ તથા કટિન સંજોગોમાં પણ હેમખેમ રહેવાનો ટ્રેક રેકોર્ડ ધરાવતી કંપનીઓ આ નવી વૈશ્વિક વ્યવસ્થામાં વિજેતા બનીને ઊભરી આવશે એમ તેમણે કહ્યું હતું. બિરલાએ કહ્યું હતું કે હાલ આશાનું કિરણ એ છે કે આ મહામારીએ બીજો તબક્કો ધાર્યા મુજબ આવ્યો નથી. અને ભારત સહિત વિશ્વભરમાં ધીમે ધીમે આર્થિક ગતિવિધિઓ શરુ થઈ છે. આથી આ ભીષણ મંદી ભલે તીવ્ર હોય પરંતુ તે દીર્ઘકાલિન નહીં રહે તેવી આશા રાખી શકાય. અત્રે ઉલ્લેખનીય છે કે આ અગાઉ દેશના અગ્રણી ઉદ્યોગપતિ નારાયણ મુર્તિ પણ સદીઓમાં એક વાર આવે તેવી ભીષણ મંદી કોરોનાને પગલે આવી છે. અને તેના કારણે આઝાદી પછીના ઈતિહાસમાં જીડીપીમાં સૌથી મોટો કડાકો આવવાની આશંકા વ્યક્ત કરી ચુક્યા છે. દેશના આર્થિક મંદીની સાથે બેરોજગારી અને બીજી અનેક સમસ્યાઓ મહામારીને કારણે દેશને બેહાલ કર્યો છે.

નવકાન્તિ

કોરોના મહામારના કારણે જીએસટીની આવકમાં થયેલા ધરખમ ઘટાડાને પગલે રાજ્યોને હિસ્સો આપવામાં કેન્દ્ર સરકારે હાથ અધ્ધર કરી દીધા છે. રાજ્યોની આર્થિક કટોકટીને ઉકેલવા માટે કેન્દ્ર સરકાર દ્વારા જીએસટી કાઉન્સીલની મળેલી બેઠકમાં કેન્દ્રીય નાણાંમંત્રીએ કોરોના મહામારીને એક્ટ ઓફ ગોડ ગણાવીને કહ્યું હતું કે કોરોના મહામારીને કારણે આવી પડેલ આર્થિક મંદીને કારણે દેશને મરણતોલ ફટકો પડ્યો છે. જીએસટી કાઉન્સીલની બેઠક બાદ મીડીયાને માહિતી આપતાં કેન્દ્રીય મહેસુલ સચિવ અજય ભુષણ પાંડએ એ જણાવ્યું હતું કે કોરોના મહામારીના કારણે જીએસટીની આવકમાં ગંભીર અસર પડી છે. ૨૦૨૦-૨૧ ના નાણાંકીય વર્ષમાં જીએસટીની આવકમાં ૨.૩૫ લાખ કરોડની ઘટ પડી છે. રાજ્યોને ચુકવાતું વાર્ષિક જીએસટી વળતર અંદાજિત રૂપીયા ૩ લાખ કરોડ છે અને સેશમાંથી થતી આવક ૬૫૦૦૦ કરોડ અંદાજવામાં આવી છે. એપ્રિલ ૨૦ થી જુલાઈ ૨૦ સુધીમાં રાજ્યોને ચુકવવા પાત્ર કુલ જીએસટી વળતર રૂ. ૧.૫ લાખ કરોડ થાય છે. પરંતુ આ સમય દરમિયાન સરકારને કોઈ આવક થઈ નથી.

આર્થિક સંકટનો સામનો કરી રહેલા રાજ્યોને કેન્દ્ર સરકારે બે વિકલ્પ આપ્યા છે. પ્રથમ વિકલ્પ રિઝર્વ બેન્ક સમક્ષ ઝોળી ફેલાવવાનો છે. આ બેંક વિકલ્પ પર ૭ દિવસનો સમય અપાયો છે. અને દેશના હિતમાં હોય તે બાબતે નિર્ણય લેવાશે. કેન્દ્ર રાજ્યોને જણાવ્યું છે કે અમે તમને જી-સીક્યુરીટી ઈન્ટરેસ્ટ રેટ મળે તેવી સુવિધા આપવા રિઝર્વ બેન્ક સાથે વાતચીત કરી રહ્યા છીએ. જેથી દરેક રાજ્યને લોન મેળવવામાં સઘર્ષ કરવો પડે નહિ.

બેર, રાજ્ય સરકારોએ પોતાનું કામકાજ ચલાવવા માટે રિઝર્વ બેન્ક પાસે નાણાં મેળવવા પડશે. આ પહેલા કેન્દ્ર સરકારે ડીવીડન્ડ પેટે રિઝર્વ બેન્ક પાસેથી મોટી રકમ પોતાને માટે મેળવી લીધી છે. એનડીએ સત્તા વાળા રાજ્યોને આ લોન મેળવવામાં મુશ્કેલી પડશે નહીં. પરંતુ અન્ય રાજ્યોને માટે તકલીફ થશે.

કેન્દ્ર સરકારે વિવિધ કરવેરાઓ નાંખીને પોતાની ઝોળી ભરવાની શરૂઆત તો કરી દીધી છે. જેનો નમુનો આજે ડિઝલ અને પેટ્રોલ ભાવો આસમાને પહોંચી ગયા છે. ભારે ભાવ વૃદ્ધિને કારણે સરકારે પોતાના માટે ભારે આવક ઉભી કરી દીધી છે. જ્યારે રાજ્ય સરકારો માટે આ બાબત કઠીન છે. તેમજ મોઘવારીમાં બધો ભાર સામાન્ય જનતાને વેઠારવાનો છે. દેશની મધ્યમ અને ગરીબ નાગરિકો માટે અસહ્ય પરિસ્થિતિનું નિર્માણ કરવાનો દોષ એક્ટ ઓફ ગોડ કહીને જવાબદારીમાંથી છુટી જવું આધ્યાત્મિક માર્ગ છે.

DJQHOR#IUHH#PDUULDJH

VHUYHFHV#LQGLD

djqhoriuhhpduuldjhexuhdxCjpdlo1frp1
sdupdubndqx5335C|dkrr1fr1lq

#####kwsw=22mdjdgtvkfkulvldq1frp2

#####Frqdfw#Qr133<4#<;577;<677/

#####U,33<4059<50593665

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર

બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજ્જવળ ભવિષ્ય બનાવો.

હેડ ઓફિસ :- ૧૧, તેજેન્દ્ર કોમ્પ્લેક્ષ, હાટકેશ્વર સર્કલ પાસે, હાટકેશ્વર, અમરાઈવાડી,
અમદાવાદ-૩૮૦૦૨૬.મો. નં: ૯૮૨૫૨૭૪૧૭૫

બ્રાન્ચ ઓફિસ : ૧૪ સેલ્ડર, સરદાર કોમ્પ્લેક્ષ, સમજુબા સ્કૂલ સામે, ગોવિંદવાડી,
ઈસનપુર અમદાવાદ.મો. નં: ૯૮૯૮૦૭૨૮૮૧

ડૉ.હેમેન્દ્ર જી. પરીખ

પી.જી.યોગા,ડીએચએમએસ

યોગ -હોમીયોપેથીક કન્સલ્ટન્ટ

એકસ.સીની.કન્સલ્ટન્ટ,

રાજસ્થાન હોસ્પિટલ,અમદાવાદ

એકસ.સીની.કન્સલ્ટન્ટ

મોરારજી દેસાઇ આરોગ્યધામ,

હેલ્થ-વેલ્થ પ્લાનર

ગેસ્ટ કોલમીસ્ટ, ગુજરાત સમાચાર, દિવ્યભાસ્કર

મો.૯૩૭૬૧ ૦૦૯૯૮

H1pdlo# #gukdpsdulnkC|dkrr1fr1lq

અપેક્ષા રાખીએ તો દુ:ખી થવું પડે ને ?

આપણા જીવનમાં ઘણાખરા પ્રશ્નો આપણે સ્વંય સર્જેલા હોય છે.દુ:ખી દેખાતા માણસના દુ:ખનું કારણ તપાસવાથી ત્રણ અક્ષરનો એક શબ્દ તમારા હાથમાં આવશે, અપેક્ષા. માણસ જંદગીભર અપેક્ષાઓ વચ્ચે જીવે છે. એક યુની.ના કુલપતિને એમના નિકટતમ મિત્રએ પુછ્યુ , યાર આજકાલ તારા ચહેરા પર વ્યગ્રતાના ભાવો કેમ વર્તાય છે ? તું દુ:ખી કેમ છે ? સાહેબનો ઉત્તર સાંભળો : હવે મારી ટર્મ પુરી થવાની. બીજું સત્ર મળે તે માટે ભરપુર કોશિશ કરુ છું.બધાને ખુશ રાખું છું. સૌના ચરણસ્પર્શ કરી ચુક્યો છું. પરંતુ મારુ સમ્રાટપદ લંબાય એવા કોઈ ઐચ્છાણ વર્તાતા નથી.અમેરિકાનો પ્રેસિડેન્ટ પોતાની ટર્મ પુરી થાય એટલે ફરીથી યુની.માં પ્રોફેસર બની જશે. ભારતના કુલપતિને ૨૪વાડું છોડ્યા પછી પોતાની કોલેજમાં પ્રોફેસર તરીકે પુન : જોડાવવાનું મંજૂર નથી. જંદગી પોતાની રીતે વહેતી રહે છે.આપણને શુ મળશે અને શું નહી મળે એ નક્કી કરનારા પરિબળો અનેક છે.કર્મ કર્યા પછી ફળની અપેક્ષા ન રાખવાની સલાહ ભગવદ ગીતામાંથી આપણને મળેલી છે.છતાં પ્રત્યેક માણસ જાણ્યે-અજાણ્યે અપેક્ષાઓ રાખીને દુ:ખી થતો રહે છે. અમેરિકામાં નુતન વર્ષની સાંજે મંદિરમાં દર્શન કર્યા પછી એક વરિષ્ઠ નાગરિકે મને જયશ્રી કૃષ્ણ કહીને પોતાની વેદના ઠાલવવાનું શરુ કર્યું.ત્રણ મહિનાના પરિચય પછી અમારી વચ્ચે થોડીક આત્મીયતા બંધાઈ હતી. એટલે મારી સમક્ષ હૈયું ખોલવામાં એમને સંકોચ નહોતો થયો.એમણે કહ્યું : સાહેબ, જમાનો બદલાઈ ગયો છે. માણસોમાં નમ્રતા,વિવેક,શિષ્ટાચાર જેવું કંઈ રહ્યું નથી.મારો દિકરો પત્ની અને બાળકો સાથે અમદાવાદમાં રહે છે.નુતનવર્ષનો પહેલો દિવસ પુરો થઈ ગયો છતાં જયશ્રીકૃષ્ણ કહેવા પુરતો કે આર્શીવાદ માંગવા માટે એનો ફોન ન આવ્યો. મે એમને એકજ વાત કરી, અપેક્ષા રાખો તો દુ:ખી થવું પડેને ? એમને કે પુત્રવધુને તમારા આર્શીવાદની જરુર નથી એમ સમજીને વાતને ભુલી જાઓ.હૃદયની ઉદારતા દાખવીને તમે સામેથી ફોન કરીને શુભેચ્છાઓ પાઠવો તો સારુ

લાગશે.

અપેક્ષા ન સંતોષાવાથી દુ:ખી રહેનારાઓની લાંબી યાદી છે.કોની કોની વાતો કરુ ?શાળા પ્રશાસનના કક્કો બારાખડી જેમને નથી આવડતા એવા એક મહિલા આચાર્ય શ્રેષ્ઠ શિક્ષકનો એવોર્ડ મેળવવા પાંચ વર્ષથી પોતાની ફાઈલ મુકતા હતા. અને અપેક્ષા ન સંતોષાવાથી દુ:ખી થતા હતા. છેવટે એમના સંપર્કો કામ કરી ગયા એમને એવોર્ડ મળી ગયો.અખબારમાં ફોટો છપાઈ ગયો. ઘર ભરાઈ જાય એટલા પુષ્પગુચ્છો ઉઘરાવી લીધા. હું ઈન્ડિયા આવ્યો પછી નુતન વર્ષ નિમિત્તે મળવા આવ્યા તો દુ:ખી હતા. મે વિવેકપુર્ણ પુછી લીધું, બહેન વિષાદયોગ ચાલે છે ? શું કારણ છે ? એમનો ઉત્તર સાંભળો : મે રાષ્ટ્રીય કક્ષાએ શ્રેષ્ઠ શિક્ષકનો એવોર્ડ મુકવા માટે ફાઈલ મુકી હતી. લાગવગથી એ એવોર્ડ બીજાને મળી ગયો.... આપણને દુ:ખ તો થાય ને..સાહેબ. એક કોભાંડીશાસ્ત્રી બી.એડ. સ્વનિર્ભર કોલેજના લાચાર, પુરતો પગાર ન મળવાથી ભુખે મરી રહેલા આચાર્યને કહેતા સંભળાયા : આ વર્ષે પણ તમે મને કોલેજમાં વ્યાખ્યાન આપવા ન બોલાવ્યો. હું ખુબ દુ:ખી છું અને તમારાથી નારાજ છું.

અપેક્ષા રાખનાર માણસોએ ઈતિહાસમાંથી બોધ ગ્રહણ કરવાની જરુર છે.મશહુર ફિલ્મ કલાકારો રાજેશ ખન્ના અને દેવાનંદ એક જ કારણથી દુ:ખી રહેતા અને એમના અંતિમ વર્ષો ખુબ પીડાજનક રહ્યા.એમની અપેક્ષા શી હતી ? અમારો સુર્ય મધ્યાહને તપતો હતો ત્યારે સિનેરસીકો અમારી પાછળ પાગલ હતા.અમે ઉડત પક્ષીઓને અમારી નજરના એક ઈશારે અમારા ચરણોમાં હાજર કરી દેતા હતા.ક્યાં વહી ગયા એ દિવસો ? વિતેલા વર્ષોને ફરીથી જીવવાની એમની અપેક્ષાઓએ એમને શાંતિથી મરવા યે ન દીધા.

માણસ જ્યારે અપેક્ષાઓ રચે છે ત્યારે જીવનમાં દંભ પ્રવેશે છે.અપેક્ષા સંતોષાય તે માટેના પેતરા રચાય છે.નોકરી મેળવવા માટે, બઢતી પામવા માટે,રાજ્યકક્ષાની સ્પર્ધામાં

પ્રથમ આવવા માટે,યુની. પરિક્ષામાં ગોલ્ડ મેડલ મેળવવા માટે, કે ડોક્ટરેટ ડીગ્રી ધારણ કરવા માટે માણસ બધું જ સર્મપિત કરવા તૈયાર થઈ જાય છે.આખેઆખો માણસ જીવતો વેચાઈ જાય છે.કારણકે અપેક્ષાઓને સંતોષવાની છે. એક પ્રોફેસર યુની.માંથી નિવૃત્તથયા તેના ત્રણ વર્ષ પુર્વે એક અપેક્ષા રચીને બેઠા હતા. કોઈ લેભાગુ સંસ્થામાં નિયામક બનીને બેસી જવું.પછી તો સ્વનિર્ભર સંસ્થાના માલિકની કદમબોશી શરુ થઈ.સાહેબ, આપ તો વિદ્યા જગતના ભગવાન છો. દેવતા છો.પુણ્યશાળી જંદગી બનાવી રહ્યા છો.અધ્યાપકોના અનુદાતા છો(પંદર હજાર આપીને પીસ્તાલીસ હજાર પર સહી લેનારા તો અનુદાતા જ કહેવાય ને)સર, આ નાચીઝ બંદાનું પણ ધ્યાન રાખજો.અમારા પર રહેમનજર રાખજો.પ્રભુ, પ્રિય વાયકમિત્રો, સહેજ પણ અતિશયોક્તિ વગરની આ સત્ય ઘટનાઓ છે.જ્યારે આપણી અપેક્ષાઓ આપણી યોગ્યતા સાથે, આપણી પાત્રતા સાથે સુસંગત ન હોય ત્યારે અપેક્ષા પુર્ણ કરવા જાતને વેચી દેવી પડે છે.પરિણામ, અપેક્ષા સંતોષાય પછી પણ કાયમ દુ:ખી રહેવાનું. અપેક્ષાઓ રચવાનો અર્થ જ એ છે કે તેને પુર્ણ કરનાર વ્યક્તિની શરણાગતિ સ્વીકારવી, તેમને તાબે થવું અને તેમને ખુશ રાખવા.ફિલ્મમાં રોલ મેળવવાની અપેક્ષા, ધારાસભા કે સંસદની ટીકીટ મેળવવાની અપેક્ષા, વડાપ્રધાન બનાવાની અપેક્ષા, આ બધી અપેક્ષાઓ માણસને કેટલી હદે સમાધાનો કરવા મજબુર કરે છે.આપણા સૌના અનુભવનો અને અવલોકનનો વિષય છે.

અપેક્ષાઓ રચીને દુ:ખી થવાથી બચવાનો એક જ ઉપાય છે . જે પ્રાપ્ત કરવાની અને જેને પ્રાપ્ત કરવાની આપણામાં કાબેલિયત છે એ પ્રાપ્ત થાય તે માટે ઈમાનદારી પુર્વક પુરી નિષ્ઠાથી પ્રયત્નો કરવા. દંભ આચરીને કે કુપાત્રોની ખુશામદ કરીને કંઈ જ મેળવવાની અપેક્ષા ન રાખવી. જો અપેક્ષાઓ આપણી ક્ષમતાઓને સુસંગત હશે તો આપમેળે ફળિભુત થશે. આપણે તેને સેવવાની જરુર નથી.

લેખક : વિશ્વામિત્ર (સૌ.સંદેશ)

જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી,જાહેરાત વિશાળ વાયક વર્ગ સુધી ઝડપથી પહોચાડવા માટે અમારો સંપર્ક કરો. નવકાન્તિ સાપ્તાહિક < 5849 < 6;9

જાહેર ખબરના ભાવ

આખુ પાન	રૂ. ૧૦૫૦૦	અર્ધુ પાન	રૂ. ૫૦૦૦
૧/૪ પાન	રૂ. ૨૫૦૦	૧/૮ પાન	રૂ. ૧૦૦૦
વાર્ષિક પેનલ	રૂ. ૭૨૦૦	માસિક પેનલ	રૂ. ૧૦૦૦
ટચુકડી જાહેરાત રૂ. ૫૦૦			

વ્યવસાયિક જા.ખ. રૂ. ૬૦ કો.સે.મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી , વિશાળ વાયક વર્ગ સુધી પહોંચાડો.જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૬૩૮૬, ૦૭૯-૬૫૨૧૪૭૫૬



સેન્ટ્રલ બ્યુરો ઓફ ઇન્વેસ્ટીગેશન શું છે ?

સેન્ટ્રલ બ્યુરો ઓફ ઇન્વેસ્ટીગેશન (સી.બી.આઈ) ફોજદારી યાને કે વિવિધ પ્રકારના ગુનાઓને લગતી અને રાષ્ટ્રની સુરક્ષા સંબંધી બાબતો અંગે જાંચ કરનારી ભારત સરકાર હસ્તકની મુખ્ય સંસ્થા છે. તા. ૧ એપ્રિલ, ૧૯૬૩ના રોજ રચાયેલ આ સંસ્થાનો મુદ્રાલેખ છે ઇન્ડસ્ટ્રી, ઇમ્પાર્શિયાલીટી એન્ડ ઇન્ટીગ્રીટી યાને કે પરિશ્રમ, નિષ્પક્ષપાતીપણું અને ન્યાયનિષ્ઠા.

બીજા વિશ્વયુદ્ધ સમયે અને પુરવઠા ખાતામાં થતા ભ્રષ્ટાચારની તપાસ માટે ૧૯૪૧માં તે સમયની કેન્દ્ર સરકારે સ્પેશિયલ પોલીસ એસ્ટાબ્લીશમેન્ટ (એસપીઈ)ની રચના કરી ત્યાર પછી સરકારી કર્મચારીઓ દ્વારા થતાં ભ્રષ્ટાચાર માટે ધી દિલ્હી સ્પેશિયલ પોલીસ એસ્ટાબ્લીશમેન્ટ એક્ટ, ૧૯૪૬ કાયદો ઘડીને આ મેહમકને ગૃહ ખાતાના નિયંત્રણ હેઠળ મુકીને સરકારના તમામ ખાતાઓને આવરી લેવાયા. ભારત સરકારના ડિપાર્ટમેન્ટ ઓફ પર્સોનલ એન્ડ ટ્રેનિંગ ખાતાના પ્રધાનના નિયંત્રણ હેઠળ સીબીઆઈ કામ કરે છે. આ પ્રધાને સીબીઆઈની કામગીરી અંગેના અહેવાલો વડાપ્રધાનને સીધેસીધા જ આપવાના હોય છે. સીબીઆઈનું મુખ્ય મથક દિલ્હીમાં છે. તેની હકુમતનો વિસ્તાર ભારતના તમામ કેન્દ્ર શાશિત પ્રદેશો અને જે તે રાજ્ય સરકારની સંમતિથી તે હકુમત રાજ્ય સરકારો સુધી પણ વિસ્તારી શકાય છે. ઇન્ટરનેશનલ ક્રિમિનલ પોલીસ ઓર્ગેનાઈઝેશન (ઈન્ટરપોલ) આંતરરાષ્ટ્રીય ગુનાઓની તપાસનું કામ કરે છે. તેના ભારત માટેના અધિકૃત એકમ તરીકે પણ સીબીઆઈ કાર્યરત છે. ભારતના બંધારણ હેઠળ સીબીઆઈની કામગીરી કેન્દ્રનો વિષય ગણાય આથી પોતાનો અહેવાલ કોઈ રાજ્યોને નહીં આપતાં ભારત સરકારને આપે છે.

સીબીઆઈની કામગીરી જોઈએ તો ઉચ્ચ કક્ષાએ રુશવતખોરી, ગંભીર પ્રકારની ઠગાઈ, ખાસ કરીને નાણાંકીય છેતરપીંડી અને ઉચાપત, સમાજ વિરુદ્ધના ગુના જેમાં ખાસ કરીને આવશ્યક ચીજવસ્તુઓની સંગ્રહાખોરી, કાળાબજાર અને નફાખોરીની બાબતોનો સમાવેશ થાય છે. અને આ સંસ્થા સમગ્ર ભારત અને આંતરરાષ્ટ્રીય વિભાગોમાં વહેંચાયેલ છે. જે માટે સીબીઆઈને ડીએસપીઈ એક્ટ ૧૯૪૬ અધિનિયમ હેઠળ કાનુની સત્તા પ્રાપ્ત થયેલ છે. ગુનાની તપાસ માટેના આ સીબીઆઈ ખાતા ઉપર દેખરેખ રાખવા લાંચ રુશ્વત નિવારક કાયદાની બાબતમાં સેન્ટ્રલ વિજિલન્સ કમિશન (સીવીસી) કેન્દ્રીય તકેદારી પંચ અને અન્ય બાબતોમાં કેન્દ્ર સરકારનું ડીપાર્ટ ઓફ પર્સોનલ એન્ડ ટ્રેનિંગ ખાતું દેખરેખ રાખે છે.

વિવિધ પ્રકારના ગુનાઓની જાંચ કરનાર સંસ્થા તરીકે સીબીઆઈની નામના થઈ છે. તેમાં ગુનાઓની તપાસ કરવા માટે ત્રણ મુખ્ય વિભાગો છે. ૧. એન્ટ્રી કર્ણન ડીવીઝન -લાંચ રુશ્વત વિરોધી વિભાગ, કેન્દ્ર સરકાર, કેન્દ્રીય જાહેર

સાહસો અને કેન્દ્રીય નાણાંકીય સંસ્થાઓનો જાહેર નોકરોએ આચરેલ લાંચ રુશ્વત અને કૌભાંડોના કેસો માટે (૨) ઇકોનોમીક કાઉન્સિલ વિભાગ- આર્થિક ગુનાઓનો વિભાગ- આ વિભાગની કામગીરીમાં બેંકો તેમજ અન્ય નાણાંકીય કૌભાંડો, આયાત નિકાસ, અને વિદેશી હુંડિયામણના નિયમોનું ઉલ્લંઘન, વિદેશી નશીલા પદાર્થો, કેફી દ્રવ્યો, પ્રાચીન કલાકૃતિઓ, સાંસ્કૃતિક સંપત્તિની મોટેપાયે દાણચોરી અને અન્ય પ્રતિષ્ઠિત ચીજવસ્તુઓની દાણચોરીના કેસો હાથ ધરવામાં આવે છે. (૩) સ્પેશિયલ કાઉન્સિલ ડીવીઝન. ખાસ પ્રકારના ગુનાઓનો વિભાગ, ગ્રાસ ગુજારનારાઓ, બોમ્બ ફોડનારાઓ, અરેરાટી પેદા કરતી માનવ હત્યાઓ, ધનસંપત્તિ મેળવવા અપહરણ કરનારાઓ સામેના કેસો, માફિયાઓ તેમજ અંડરવર્લ્ડ (સ્વમાન રહિત વ્યક્તિઓનું જગત)ના લોકોએ કરેલા ગુનાઓના કેસો અંગેનો વિભાગ.

સીબીઆઈ જે ગુનાઓની તપાસ કરી શકે તેની યાદી એસપીઈ એક્ટ અધિનિયમ હેઠળ કેન્દ્ર સરકારે જાહેર કરેલ હોય છે. સુપ્રીમ કોર્ટ અને હાઈકોર્ટ હકુમ કરે તે તમામ કેસોના ગુનાની તપાસ કરવાનું સીબીઆઈ માટે બંધનકર્તા છે. અને તે માટે કેન્દ્ર સરકારની કોઈ પ્રકારની સંમતિ જરૂરી નથી. અત્રે તેની પણ નોંધ લેવી ઘટે કે નવેમ્બર, ૨૦૦૮ના સમગ્ર વિશ્વમાં મુંબઈ હુમલા પછી ત્રાસવાદી પ્રવૃત્તિઓને લગતા ગુનાની બાબતમાં નેશનલ ઇન્વેસ્ટીગેશન એજન્સી, એનઆઈએ ની રચના કરવામાં આવી છે. જાહેર કરવામાં આવેલ અમુક ગુનાઓ અંગે જ સીબીઆઈ આપમેળે સ્વયંપ્રેરીત તપાસ (સુઓ મોટો) જ કરી શકે. ભારત દેશના કોઈપણ રાજ્યની સરહદના વિસ્તારમાં તપાસ કરવા માટે જે તે રાજ્યની પુર્વ સંમતિ લેવી જરૂરી છે. કેન્દ્ર સરકાર મંજૂરી આપ, પરંતુ જે તે રાજ્ય સરકારની મંજૂરી હોય તો જ સીબીઆઈ તપાસ કરી શકે. નામદાર સુપ્રીમ કોર્ટ તેમજ હાઈકોર્ટ કોઈપણ રાજ્યની મંજૂરી વગર સીબીઆઈને તપાસ કરવાનો આદેશ કરી શકે છે.

આપણા દેશના લગભગ દરેક રાજ્યની (૧૫૧) માં સીબીઆઈની શાખા છે અને ફરિયાદી લાંચ રુશ્વત વિરોધી શાખાનો સંપર્ક કરી શકે. કેન્દ્ર સરકાર સંમત થાય તો સીબીઆઈ રાજ્યની પોલીસે નોંધેલ ગુનાની તપાસ પોના હસ્તક લઈ શકે છે. જો કે તેવી સંમતિ આપતાં પહેલા કેન્દ્ર સરકાર સીબીઆઈનો અભિપ્રાય મેળવે છે. સીબીઆઈની કચેરીમાં ખાતમી આપવા માટે રુબરુ જવું જરૂરી નથી. ટપાલથી, ફોનથી કે અન્ય રીતે ખાતમી આપી શકાય છે. પોતાનું નામ નહીં આપવાની શરતે પણ ખાતમી

આપી શકાય છે. અને સીબીઆઈ તેનું પાલન કરવા કાળજી રાખી તપાસ કરે છે. પરંતુ ખાતમી આપનારની માહિતીની ખરાઈ કર્યા પછી જ ગુનો નોંધવામાં આવે છે અને ખાતમી આપનારના નામની નોંધ કોઈ રેકોર્ડમાં થતી નથી. તેમજ ઉપલા અધિકારી હોય કે કોઈ કોર્ટ હોય ખાતમીદારનું નામ જણાવવામાં આવતું નથી.

કોઈ આરોપીને પકડવા સીબીઆઈએ ઇનામ જાહેર કરેલ હોય તે સિવાયના કિસ્સામાં ગુના અંગની માહિતી આપનારને સીબીઆઈ તરફથી કોઈ એવોર્ડ બદલો આપવામાં આવતો નથી. પોતાના ખાતાના માણસો ઉપર પણ સીબીઆઈ નજર રાખે છે. તે બાબત તેમના ખાતાના માણસો વિરુદ્ધ પણ લાંચ રુશ્વતના ગુના માટે કેસો કરેલ છે તે ઉપરથી જણાઈ આવે છે. સીબીઆઈની તપાસમાં ગુનો અંગે વિજ્ઞાન અને ટેકનોલોજી પર ભાર મુકવામાં આવે છે. ફોરેન્સિક સાયન્સના (ન્યાય સહાયક વિજ્ઞાન) રીપોર્ટ, નિષ્ણાતો, તજજ્ઞોના અભિપ્રાય મેળવવામાં આવે છે. વિદેશમાં પણ તપાસ કરવાની હોય ત્યારે સીબીઆઈ ના કાબુ બહારના સંજોગો હોઈ શકે છે. પુરાવો એકઠો કરવા જે તે દેશને પત્ર લખવામાં આવે છે અને જે તે દેશની લો એન્ફોર્સમેન્ટ એજન્સીને પુરાવો એકઠા કરવાની વિનંતી કરવામાં આવે છે. સીબીઆઈની કામગીરી પર નજર રાખવા તેના ખાતામાં જ ઘણા સ્તરનું સુપરવિઝન હોય છે. આ રીતે પુરાવાની ઝીણવટભરી રીતે ચકાસણી કરવામાં આવે છે. આથી સીબીઆઈ તપાસમાં વિલંબ પણ થતો હોય છે. જો કે ટ્રેપ કેસો એટલે કે છટકું ગોઠવી ગુનેગારને નશ્વત કરવા જેવા કેસોની તપાસ સામાન્ય રીતે વધુમાં વધુ ત્રણ મહિનામાં પુરી થતી હોય છે. પરંતુ કોઈપણ સંજોગોમાં ટ્રેપ કેસની તપાસ એક વર્ષમાં પરી થઈ જવી જોઈએ એવો આગ્રહ રાખવામાં આવે છે.

ગુનાની તપાસ ઉપરાંત સીબીઆઈને ભારતના આંતરરાષ્ટ્રીય પોલીસ (ઈન્ટરપોલ) તરીકે માન્યતા આપવામાં આવી છે. ઉત્તર પ્રદેશના ગઝીયાબાદ શહેરમાં આથી તાલીમ કેન્દ્ર પણ સ્થાપવામાં આવેલ છે. જ્યાં જુદા જુદા વિષયોના અભ્યાસક્રમની તાલીમ આપવાની વ્યવસ્થા છે. આ તાલીમ કેવળ સીબીઆઈના અધિકારીઓ પુરતી સીમીત નહીં રાખતા અન્ય દેશોના અધિકારીઓને પણ તાલીમ માટે પ્રવેશ મળે છે. અને તે ઉપરાંત રાજ્ય અને કેન્દ્ર શાશિત પ્રદેશોના પોલીસ તંત્રના અધિકારીઓ, જાહેર સાહસો તેમજ બેંકોના તકેદારી અધિકારીઓને તાલીમ આપવાની વ્યવસ્થા પણ છે.

ઈન્ટરનેશનલ પોલીસ ક્રિમિનલ ઓર્ગેનાઈઝેશન -આંતર રાષ્ટ્રીય

પોલીસ ફોજદારી સંગઠન (આઈસીપીઓ કે ઇન્ટરપોલ) જુદા જુદા દેશોમાના કાયદાનો અમલ કરાવનાર લો એન્ફોર્સિંગ એજન્સીઓ વચ્ચેનો સહકાર મજબુત કરનાર અગત્યની સંસ્થા તરીકે ઉપસી આવેલ છે. ભારતની ઇન્ટરપોલ તરીકે આવા સહકાર માટે ભારત અને ભારત બહારની કાયદાનો અમલ કરાવનારી એજન્સીઓ વચ્ચે સીબીઆઈ કડીરુપ બને છે. સીબીઆઈ જે તે એજન્સીઓને માહિતી આપવા તેમજ માહિતી પુરી પાડવામાં સરળતા કરી આપવાનું કામ કરે છે. ભારત અને અન્ય દેશો વચ્ચે પરસ્પર કાનુની સહાય અંગેની સંધિઓ, મ્યુચ્યુઅલ લીગલ આસિસ્ટન્સ, ટ્રીટીઝ (એમએલટી) અને પ્રત્યાર્પણ સંધિઓ, એક્સટ્રાડીશન ટ્રીટીઝમાં વાટાઘાટો અને આખરી નિર્ણય કરવામાં આવે છે તેમાં પણ સીબીઆઈની ભુમિકા હોય છે. ભારતમાં અને ભારતે બહાર ગુનાની તપાસ માટેના વિનંતી પત્રની બજવણી માટે સીબીઆઈ કાર્યરત રહી અનુકુળતા કરી આપે છે.

લેખક : મધુકર દિ ધ્રુવ, (નિવૃત્ત ન્યાયાધીશ, સૌ. સંદેશ)

ભુતકાળમાં સુપ્રીમ કોર્ટે સીબીઆઈને પાંજરામાં પાળેલો પોપટની ઉપમા આપેલી. અત્યાર સુધીમાં સત્તાપર આવેલી સરકારોએ સીબીઆઈનો દુરપયોગ જ કર્યો છે તેવી માન્યતાઓ છે. સીબીઆઈએ તેમને મળેલ જવાબદારીમાંથી કોઈ ખાસ પ્રકારનું સંશોધન કરીને સત્યને ઉજાગર કર્યું હોય તેમ દેખાયું નથી.

બોફોર્સ, આરુષિ કે વ્યાપમ, સીબીઆઈએ આ કેસોમાં કોઈ ખાસ સંશોધન કરીને ગુનેગારોને ખોળી કાઢવા હોય તેવું દેખાયું નથી. અભિનેતા સુશાંત સિંગના મોતનું રહસ્ય ઉકેલવા માટે હાલ જવાબદારી સીબીઆઈને સોપાઈ છે. દેશના લાખો લોકો એવું માને છે સે સીબીઆઈને તપાસ સોંપાપ એટલે સત્ય બહાર આવે. પરંતુ કેટલાય લોકોને રાજ્યોની પોલીસ પર ભરોસો નથી. એટલે છાસવારે સીબીઆઈની માંગણી કરવામાં આવે છે. પરંતુ વાસ્તવમાં કેટલાય મહત્વના કેસોમાં સીબીઆઈએ તપાસના નામે ધોળકું

ધોળકું છે તેવા અનેક દાખલાઓ છે. એવા કેટલાય કેસો છે જેમાં વરસો સુધી તપાસ બાદ પણ ખાલી હાથ જ રહ્યો છે. બોફોર્સ તો પની ખરીદી મામલામાં દેશના રાજકારણમાં ભારે તોફાન મચ્યું હતું પરંતુ આ સોદામાં ૬૪ કરોડની કટકી થિ હોવાની વાત હતી. ૨૦૧૧ સુધીમાં તો કેસની તપાસમાં સીબીઆઈએ ૨૫૦ કરોડનો ખર્ચ કરી નાંખ્યો હતો. છતાં મુખ્ય આરોપી ગુનેગાર સાબિત થઈ શક્યો નહિ. સીબીઆઈ આ કેસનું રહસ્ય ઉકેલવામાં નિષ્ફળ રહી હતી.

આરુષિનો હત્યારો કોણ કેસમાં આરુષિ તલવાર પોતાના પલંગમાં મૃત અવસ્થામાં મળી આવી હતી. પરંતુ તેમાં શોધી શકાયું નહીં કે તેનું ખુન કોણે કર્યું. ૧૨ વર્ષ પછી પણ તપાસમાં મીડું આવ્યું. સીબીઆઈ મુખ્ય હત્યારા સુધી પહોંચી શકી નહીં.

વ્યાપમનું રહસ્ય છતું થયું નહીં અને અનેક લોકોના જાન ગયા. મધ્ય પ્રદેશના વ્યાપમ કૌભાંડમાં સીબીઆઈએ તપાસ કરી. સંદિગ્ધ પરિસ્થિતિમાં ૪૮ લોકોના મોત થયા. ૨૫૦૦થી વધુ આરોપીઓ અને લગભગ ૨૦૦૦ લોકોની ધરપકડ કરાયા બાદ, સીબીઆઈ કોઈ પરિણામ લાવી શકી નહીં.

એરસેલ મેકિસાસ કેસ. સીબીઆઈએ ઓગષ્ટ ૧૪માં પુર્વ દુરસંચાર મંત્રી દયાનિધી મારન, તેમના ભાઈ કલાનિધી મારન, તથા અન્યો સામે કેસ દાખલ કર્યો હતો પરંતુ છેલ્લે તપાસના અંતે એક કહીને ફાઈલ બંધ કરી દેવાઈએ ફાઈલોમાં ખોટું અર્થઘટન કરાયું હતું.

દુજી સ્પેક્ટ્રમ કેસ. યુપીએ સરકારમાં આ કેસ એટલો બધો ગાજ્યો હતો કે ભાજપને તેની વિરુદ્ધ પ્રચારનું સાધન મળી ગયું હતું. કેટલાક મંત્રીઓને જેલમાં જવું પડ્યું હતું. લાખો પાનાના દસ્તાવેજો ઉભા થયા પરંતુ ૧૦ વર્ષ પછી કશું જ થઈ શક્યું નહિ.

કોલસા કૌભાંડ. યુપીએ શાસનકાળમાં કોલસા કૌભાંડને ચગાવાયું હતું. આ કેસમાં સીબીઆઈ તપાસ ચાલુ થઈ અને એક તબક્કે તો સુપ્રીમ કોર્ટે પ સીબીઆઈ તપાસથી નારાજ થઈ હતી. હજુ આ કેસમાં તપાસ ચાલુ છે. પરંતુ તેમાં કશું થશે કે કેમ તે નક્કી નથી.





અમેરિકામાં ફરી ફાટી નીકળેલા તોફાનો : પોલીસ ગોળીબારમાં બે વ્યક્તિઓના મોત

અમેરિકામાં વિન્કોન્સિન સ્ટેટના કેનોશામાં એક અશ્વેત પર પોલીસ ગોળીબારના વિરોધમાં ફાટી નીકળેલા રમખાણો સતત ત્રીજા દિવસે પણ ચાલુ રહ્યા હતા. આ દરમિયાન થયાલે ગોળીબારમાં બે લોકો માર્યા ગયા હતા અને એકને ઈજા થઈ હતી. કેનોશામાં અદાલત સંકુલ સામે દેખાવો કરી રહેલા વિરોધીઓને પોલીસ દુર ગઈ તે ફરી પોલીસે અને દેખાવકારો વચ્ચે અથડામણ થઈ હતી તે વખતે થયેલા ગોળીબાર કરવામાં આવ્યો હતો.

કેનોશા કાઉન્ટીના શેરીફ ડેવિડ બેથે જણાવ્યું હતું કે એક નાગરિકને માથા પર અને બીજાને છાતીમાં ગોળી વાગી હતી. બેથે દ્વારા જણાવાયું હતું કે છેલ્લી કેટલીક રાતથી સશસ્ત્ર ટોળાં માર્ગો પર ફરી રહ્યા છે. પરંતુ તેમાંથી કોઈએ ગોળીબાર કર્યો છે કે નહીં તે જાણવા મળ્યું નથી. સોશયલ મીડીયા પર જારી થયેલા એક વીડીયોમાં એક શ્વેત નાગરિકને સેમી ઓટોમેટીક રાઈફલ લઈને રસ્તા પર ઘસી જતો દેખાડવામાં આવ્યો હતો. તેની પાછળ કેટલા પોલીસ ઓફિસર ભાગી રહ્યા છે. વીડીયોમાં કોઈ વ્યક્તિ બીજી

વ્યક્તિને કહેતી સંભળાય છે કે તેણે કોઈને ગોળી મારી દીધી છે. તે પછી ગન સાથે ભાગતો આ વ્યક્તિ પડી જાય છે અને લોકોનું ટોળું તેની સમીપ જાય છે ત્યારે તે બેઠેલી હાલતમાં જ ટોળા ઉપર ગોળી વરસાવી દેતો હોવાનું વીડીયોમાં દેખાય છે. તે સાથે ટોળું વિખરાય છે અને આ વ્યક્તિ અન્ય દિશામાં ભાગે છે. પોલીસ આ વીડીયોને આધારે તે વ્યક્તિને ઝડપવાનો પ્રયાસ કરી રહી છે.

આ અગાઉ પોલીસ ગોળીબારનો ભોગ બનેલા અશ્વેત નાગરિક જેકોબ

બ્લેકના વકીલે જણાવ્યું હતું કે પોલીસે તેને એકથી વધુ ગોળી મારી છે. અને તે ફરી ક્યારેય ચાલી શકશે તે કહેવું મુશ્કેલ છે. તેમણે ગોળીબાર કરનારા અધિકારીની ધરપકડની માંગણી કરી છે. બ્લેક પર તેનાં ત્રણ બાળકોની હાજરીમાં જ પોલીસે ગોળીબાર કર્યો હતો. એ આખી ઘટના પણ મોબાઈલ વીડીયોમાં સુટ થઈ હતી. આ વીડીયો વાઈરલ થતાં અમેરિકામાં કેટલાય શહેરોમાં વિરોધ દેખાવો ફાટી નીકળ્યા હતા.

જાણવા જેવું !

ભીના પ્લાસ્ટર પર તૈયાર કરવામાં આવેલા ચિત્રોને ફેસ્કો કહે છે.

વિશ્વમાં સાપ કરડવાને કારણે મૃત્યું પામતી વ્યક્તિઓની સરખામણીમાં મધમાખીના દંશને કારણે મૃત્યુ પામનારા લોકોની સંખ્યા વધુ છે.

વિશ્વમાં જાઈન નદી એકમાત્ર નદી છે જ્યાં માછલીઓ જોવા મળતી નથી.

વિશ્વમાં સાપ કરડવાને કારણે મૃત્યું પામતી વ્યક્તિઓની સરખામણીમાં

મધમાખીના દંશને કારણે મૃત્યુ પામનારા લોકોની સંખ્યા વધુ છે.

વિશ્વમાં જાઈન નદી એકમાત્ર નદી છે જ્યાં માછલીઓ જોવા મળતી નથી.

૧૮મી સદીમાં સાઈબીરીયામાં ચામાંથી બનાવેલા ચોરસ ટુકડાઓનો ઉપયોગ નાણાં તરીકે કરવામાં આવતો હતો.

માડાગાસ્કર ટાપુ પર જોવા મળતા ટેનરેક નામના ઉંદર ૮ થી ૩૮ સેમીની લંબાઈ ધરાવે છે.

કાર ભાડે મળશે



લગ્ન તેમજ શુભ પ્રસંગ માટે ડિઝાઇનર કાર મળશે



મોબાઇલ :

૮૫૧૧૮૯૯૧૯૭

લિમોઝીન,

બીએમ ડબલ્યુ ,

ઑડી , મર્સીડીઝ

તથા અન્ય મેરેજ

કાર મળશે



હાઇકોર્ટે તબલીગી જમાતના વિદેશીઓ સામેની એફઆઇઆર રદ કરી અને કહ્યું કે તબલીગી જમાતના વિદેશીઓને બલિનો બકરો બનાવાયા હતા

બોમ્બે હાઈકોર્ટની ઓરંગાબાદ બેન્ચે દિલ્હીના નિઝામુદીન મરકઝમાં તબલીગી જમાત દ્વારા કોરોના ફેલાવવામાં આવ્યો હોવાના કેસમાં વિદેશના ૨૯ જમાતીઓ સામે કરવામાં આવેલી એફઆઈઆર રદ કરી છે. કોર્ટે કહ્યું હતું કે આ કેસમાં તબલીગી જમાતના વિદેશીઓને બલિનો બકરો બનાવવામાં આવ્યા હતા.

સરકાર દ્વારા તબલીગી જમાતના મરકઝમાં હાજર રહેલા અનેક વિદેશી જમાતીઓના ટુરિસ્ટ વિઝા રદ કરીને તેમને બ્લેક લીસ્ટમાં મુક્યા છે. સરકારે વિદેશી ગરિકો ઉપરાંત ૬ ભારતીય નાગરિકો તેમજ મસ્જીદના ટ્રસ્ટીઓ સામે પણ કેસ કર્યો હતો.

બોમ્બે હાઈકોર્ટના જસ્ટીસ ટી.વી. નલવડે તેમજ જસ્ટીસ એમ.જી. સેવલીકરની બેન્ચે કહ્યું હતું કે મીડીયા દ્વારા પણ ભારતમાં ફેલાયેલા કોરોના સંક્રમણ માટે મરકઝના વિદેશી જમાતીઓને જ જવાબદાર ઠેરવવાના પ્રયાસો કરાયા હતા. તબલીગી જમાતને બલિનો બકરો બનાવાયા હતા. હાઈકોર્ટની બેન્ચે કહ્યું હતું કે ભારતમાં સંક્રમણના તાજા આંકડા દર્શાવે છે કે અરજદારો સામે આવા કોઈ પગલાં લેવાની જરૂર નહોતી. વિદેશીઓ સામે જે પગલાં લેવામાં આવ્યા છે તેનો પશ્ચાતાપ કરવા અને ભુલ સુધારવા પોલીટીવ પગલાં લેવાની જરૂર છે.

ભારતમાં કોરોના વાઈરસની

અત્યાર સુધીમાં ૩૨ લાખ

સંક્રમિતોની સંખ્યા થઈ ગઈ અને કુલ મોત ૫૯૪૯ પર પહોંચ્યા

ભારતમાં કોરોના વાઈરસનો પ્રકોપ બેફામ છે. કુલ ચેપગ્રસ્તોનું સંખ્યા ૩૨ લાખને પાર કરી ગઈ છે. સ્વાસ્થ મંત્રાલયના જારી કરાયેલા આંકડાઓ મુજબ સંક્રમિતોની સંખ્યા ૩૨ લાખ, ૩૪૬૪૨ ૪૭૪ પર પહોંચી ચુકી છે. તેની સાથે છેલ્લા ૨૪ કલાકમાં ૬૭ હજાર નવા દર્દીઓ નોંધાયા છે. જ્યારે ૧૦૫૯ લોકોના મોત નિપજ્યા છે. તે સાથે કુલ મૃતકોની સંખ્યા ૫૯,૪૪૯ પર પહોંચી ચુકી છે.

જ્યારે આ ખતરનાક વાઈરસને મહાત આપીને અત્યાર સુધીમાં સાજા થનારા લોકોની સંખ્યા ૨૪ લાખ ૬૭ હજાર ૭૫૮ પર પહોંચી છે. તે સાથે રીકવરી રેટ ૭૬.૨૯ ટકા થયો છે.

દેશમાં ચેપગ્રસ્તોની કુલ સંખ્યા ૩૨ લાખ પર પહોંચતાં ૨૦૯ દિવસનો સમય લાગ્યો છે. જ્યારે શરૂઆતમાં દર્દીઓની સંખ્યા એક લાખ પર ૧૧૦ દિવસે પહોંચી હતી. એટલે કે છેલ્લા ૯૯ દિવસોમાં જ ૯૯ લાખ લોકો કોરોના વાઈરસની લપેટમાં આવી ચુક્યા છે. આ ઉપરાંત છેલ્લા કેટલાક દિવસોથી ભારતમાં કોરોના વાઈરસના સંક્રમિતોની સંખ્યા ઝડપભેર વધતી જઈ રહી છે. હવે દેશમાં એક લાખ નવા કેસ માત્ર એક-બે દિવસમાં આવી રહ્યા છે. દેશમાં મોટા ગજાના નેતાઓ પણ કોરોના વાઈરસના ભરડામાં આવી રહ્યા છે. દેશના ગૃહમંત્રીશ્રી અમિત શાહ કોરોના પોલીટીવના કારણે હોસ્પિટલમાં સારવાર લઈ રહ્યો છે. તાજા સમાચાર મુજબ તરુણ ગોગોઈ, આસામના પુર્વ મુખ્યમંત્રી પર કોરોનાની ઝપેટમાં આવી ગયા છે.

ગ્લોરી કેટરીંગ સર્વિસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણા અંગેની તમામ વ્યવસ્થા વ્યાજબી ભાવે કરી આપીશું.

શુદ્ધ, સાલ્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક:

એ. એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૯૦૮૩ મો. ૯૩૭૫૨૦૯૯૨૪

ખુશ ખબર.. ખુશ ખબર.. ખુશ ખબર...

ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

૧૩, સહયોગ પાર્ક -૧, ન્યુ ગામડી રોડ, આણંદ. ૧

જય ક્રિશ્ચિયન મો.: ૯૮૨૪૩૬૨૪૬૨-૮૨૩૮૦૦૧૯૮૯

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળે.

નીલા સી. ગામડીયા

'નીલીવા ફુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુદ્ધ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇન્ટરનેટની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

તંત્રી: રોબીન ધોળકીયા, મુદ્રક, પ્રકાશક, માલિક, રોબીન ધોળકીયા, ધર્મેશ પ્રિન્ટોરીયમ, નવી પોળ શાહપુર અમદાવાદ ૧ થી છાપી,

૨/૧૦ સોનિયા એપાર્ટ. પી ટી કોલેજ રોડ, નારાયણનગર, અમદાવાદ-૭ થી પ્રસિદ્ધ કર્યું.